

بِسْمِ اللَّهِ الرَّحْمَنِ الرَّحِيمِ

Checked
1987

رسالہ


معین الایضاح

CHECKED 1987

مؤلف

جناب مولوی محمد شمس الدین صاحب
منصہ ناظم جہاز عمائد التیوانی بنی

شیراز اسلام آباد



بِسْمِ اللَّهِ الرَّحْمَنِ الرَّحِيمِ

مُعِينُ الْاِخْلَاقِ

خردان بچوں کیلئے یہ سالہ مرتب کیا گیا ہے

پہلا سبق | اللہ تعالیٰ مالکِ ملک اور وحدہ لاشریک

اور ساری دنیا پر اس کی حکومت ہے

باوصف اتنی بڑی سلطنت کے نہ اس کا کوئی مشیر ہی

نہ شریک۔ اپنی حدود حکومت میں جس طرح چاہتا ہے۔

اولٹ پھیر کرتا ہے وہ تو اس کی مہربانی ہے کہ قصور

صادر ہونے پر بھی ہم سے مواخذہ نہیں کرتا ورنہ ادنیٰ

تدارک اوس کا یہ ہے کہ ہم سے سماعت و بصارت سلب کر لے
 یعنی اندھا و بہرا کر دے تو ظاہر ہے کہ جب سماعت
 و بصارت ہی نہ ہے تو پھر ہم کسی کام کے نہیں رہتے
 بہر حال خدائے تعالیٰ جو چاہا وہ کرتا ہے ہماری موت
 زندگی سب اوس کے ہاتھ ہے۔

اوست سلطان ہرچہ خواہد آن کند

عالمے را در دے ویران کند

دوسرے سبق

ہمارے سرکار حضرت محمد مصطفیٰ صلی اللہ
 علیہ وسلم خدائے تعالیٰ کی تمام مخلوقات
 میں برگزیدہ اور مقبول بندے ہیں آپ ہی کے ذریعہ
 سے خداوند عالم کے احکام و فرامین ہم تک پہنچے
 خدائے تعالیٰ کے فرامین کے منشاء اور وجہ و فحوی
 سے جس طرح سرکار واقف ہیں کوئی واقف نہیں ہو سکتا
 اس لئے سرکار کے ارشاد کی تعمیل عین خدائے تعالیٰ
 کے احکام کی تعمیل ہے۔ اللہ تعالیٰ شہنشاہ کونین ہے

تو تمام انبیاء علیہم السلام اوس کے خلیفہ اور ہمارے سرکار کے خلیفہ اعظم ہیں خدا کے پاس جو عزت ہمارے سرکار کی کسی اور کی نہیں ہے۔ ہاں جو لوگ ہمارے سرکار کی پیروی کرتے ہیں بلاشبہ اُن کا بھی بڑا درجہ ہے ہم اوس وقت تک بچے مسلمان نہیں ہو سکتے جب تک پیغمبر خدا صلی اللہ علیہ وسلم کو اپنی اولاد اپنے ماں باپ سے زیادہ عزیز نہ رکھیں۔

خفیہ پولیس کے ذریعہ سے دنیا میں جس طرح بادشاہ کو رعیت کے حالات و خیالات کا علم ہوتا ہے اُسی طرح ہمارے سرکار کو مسلمانوں کی اچھی بری باتوں کی اطلاع فرشتوں کے ذریعہ سے ہو جایا کرتی ہے۔ دعا کرو کہ ہمارے سرکار ہم سے راضی رہیں۔

میسر اسبق | ہمارے سرکار کے بعد اسلام کے پھیلانے اور امن قائم رکھنے کے لئے یکے بعد دیگرے چار خلیفہ سرکار کے جانشین ہوئے یعنی حضرت ابو بکر صدیق

حضرت عمر فاروق - حضرت عثمان غنی - حضرت علی مرتضیٰ رضی اللہ تعالیٰ عنہم - ان چاروں حضرات نے سرکار کے بعد بھی قابل تعریف کام کیا اور ان کے زمانہ میں اسلام نے بہت ترقی کی اور بڑے بڑے ملک فتح ہوئے ان حضرات کے کام پر خداے تعالیٰ نے انہار خوشنودی فرمایا اور سرکار نے بھی بہت تعریف کی جس مجلس کے آنحضرت صلی اللہ علیہ وسلم صدر نشین ہیں اوس مجلس کے یہ چاروں حضرات ارکان ہیں - جس طرح اعضاء ریسہ کو انسان عزیز رکھتا ہے اوسی طرح ہم ان حضرات کو عزیز رکھتے ہیں -

جنت

ہمارے سرکار کے جگر گوشہ حضرت خاتونِ جنت **چوتھا سبق** بی بی فاطمہ الزہرا رضی اللہ تعالیٰ عنہا

ہیں جن پر سے ہماری جان تصدق ہے انسان کو جس طرح ناک عزیز ہوتی ہے اور ناک ہی سے ساری عزت ہے اوسی طرح خاتون جنت بمنزلہ ناک کے ہیں اور آپ کے

صاحبزادے حضرت امام حسن و حضرت امام حسین رضی اللہ
 تعالیٰ عنہما ہماری دو آنکھیں ہیں جس طرح کوئی انسان آنکھ
 کو عزیز رکھتا ہے اسی طرح ہم صاحبزادوں کو آنکھ کے
 جیسا عزیز رکھتے ہیں جو ان کا مخالف ہے وہ اندھا ہے
 اور جو صاحبزادی کا مخالف ہے وہ بے آبرو ہے۔
 خدا کرے کہ ہم سے ہماری شہزادی اور ہمارے شہزاد
 راضی رہیں۔ راضی رکھنے کا طریقہ یہ ہے کہ ہم دل سے
 محبت رکھیں اور ان کے بارگاہ میں فاتحہ گذرانیں
 ہم جو ان حضرات کے نام سے نیاز کر کے غبار کو کھانا
 کھلایا کرتے یا فاتحہ پیش کرتے ہیں اس کی مثال ایسی ہے
 جیسا کوئی شخص بادشاہ کے سلام کے لئے روزانہ جاتا ہے
 ظاہر ہے کہ ہمارے سلام سے بادشاہ کا مرتبہ نہیں بڑھتا
 بلکہ ہم خود بادشاہ کے سلام سے عزت حاصل کرنا چاہتے ہیں
 ایک صاحب کا طریقہ مجھے بہت اچھا معلوم ہوا کہ وہ
 اپنے روپیہ کو بیکار صرف نہیں کرتے تھے بلکہ جب کبھی

اون کو معلوم ہوتا تھا کہ کوئی غریب سید کی لڑکی ناکتخدا ہے
 اور روپیہ نہ ہونے سے اوس کے ماں باپ شادی
 نہیں کرتے ہیں تو فوراً ایک معقول رقم اوس کی شادی
 کے لئے حضرتہ خاتون جنت کے نام سے ناکتخدا لڑکی کے
 والدین یا اوس کے سرپرست کو دیدیا کرتے تھے تاکہ وہ
 جلد شادی کر دیں اسی طرح غبار کے شریف اور خاندانی
 لڑکوں کے کھانے پینے کے مصارف اور تعلیم کے
 اخراجات خود برداشت کر کے حضرات حنین کے نام
 اون کو مدرسہ داخل کرتے تھے۔

پانچواں سبق جناب پیغمبر خدا صلی اللہ علیہ وسلم اور خلفاء
 راشدین کے بعد قرآن و حدیث سے
 مسائل کا استخراج کرنے اور ضوابط بنانیکے لئے چار صاحب
 حضرت امام ابو حنیفہ حضرت امام شافعی حضرت امام مالک
 حضرت امام احمد بن حنبل رضی اللہ تعالیٰ عنہم پیدا ہوئے
 ان حضرات نے خدا اور رسول کے احکام کے منشا سے

واقف ہو کر فقہ کی تدوین کی اور رسول اللہ صلی اللہ علیہ وسلم کے نقش قدم پر چلتے رہے اور ایسا عمدہ اسلامی قانون بنا دیا جس کو دنیا نے مان لیا اور تنازعات مٹ گئیں گویا یہ چاروں حضرات مقننین اسلام ہیں حضرت امام احمد حنبل رحمۃ اللہ علیہ کا قول ہے کہ اجتہاد کے لئے مجتہد کو کم سے کم پانچ لاکھ حدیثوں کا یاد رکھنا ضرور ہے اس سے معلوم ہوتا ہے کہ ان حضرات کو پانچ لاکھ سے زیادہ احادیث یاد تھے اور نہ صرف ان حضرات کا شمار فقہاء میں تھا بلکہ اکابر محدثین سے بھی تھے۔ حضرت ابو حنیفہ کی نسبت ابن المبارک رحمۃ اللہ علیہ امام المحدثین نے فرمایا ہے کہ ابو حنیفہ کی رائے مت کہو بلکہ اس کو تفسیر حدیث کہو سفہاء نے فقہ کو امام صاحب کی رائے قرار دی ہے عبداللہ بن مبارک نے یہ بھی فرمایا ہے کہ ابو حنیفہ رح افقہ الناس تھے اور ان سے زیادہ سمجھدار میں نے نہیں دیکھا اعمش رح نے امام ابو حنیفہ کو ایک موقع پر کمال مسرت سے

فرمایا انتموالاطباء و فحن العطارون یعنی تم نمبر لکھ پیو
 کے ہو اور ہم نمبر لکھ عطاروں یعنی دوا فروشوں کے ہیں۔
چھٹا سبق مسلمانوں کے قلوب کی صفائی اور علم
 لدنی کے تعلیم کے لئے حضرت سید محمد الدین
 عبدالقادر جیلانی رضی اللہ تعالیٰ عنہ حضرت سیدنا
 خواجہ بہاء الدین نقشبند رحمۃ اللہ علیہ حضرت خواجہ معین الدین
 حسن چشتی سنہری رحمۃ اللہ علیہ حضرت شیخ شہاب الدین عمر سہروردی
 رحمۃ اللہ علیہ دنیا میں تشریف لائے۔ رنگ آلود دلوں کو
 ان حضرات نے پاک صاف اور منور فرمادیا۔ خدا کی
 عظمت اور رسول خدا صلی اللہ علیہ وسلم کی محبت مسلمانوں
 کے دل میں بٹھادی اور خدا کے اوس عظیم الشان کارخانہ
 کو جسے ہم نے کبھی نہیں دیکھا تھا بتلادیا اور صغیرانہ کے
 جملہ احکام سے واقف کر دیا جب تک کوئی شخص ان حضرات
 کے غلاموں میں داخل نہ ہو ان امور سے ہرگز واقف
 نہیں ہو سکتا غلامی میں داخل ہو کر تو دیکھو کہ بادشاہ بھی

اپنی بادشاہت سے دست بردار ہو کر اس در کی غلامی کو
باعث فخر سمجھتا ہے اور کہتا ہے ۵

بادشاہی سے تو بہتر ہے گدائی تیری

بڑے بڑے بادشاہان اولوالعزم مرٹ گئے اور کچھ
عرصہ کے بعد اون کا نام بھی باقی نہیں رہا بخلاف اسکے
ان حضرات کے انتقال کے بعد بھی صدیوں سے انکا
نام باقی ہے اور اون کے مقابر زیارت گاہ خاص عام
ہیں جو شخص فنا فی اللہ ہو جاتا ہے خدا اس کا نام باقی
رکھتا ہے اولیاء اللہ حقیقت میں خداے تعالیٰ کے
عہدہ دار ان معنوی ہیں جن کو خدا نے عقل سلیم دی ہے
وہ ان حضرات کے مدارج و منزلت سے واقف ہیں
بادشاہوں کی حکومت اجسام پر ہوتی ہے تو ان حضرات
کی حکومت قلوب انسانی پر ہو کرتی ہے۔ مولانا روم جن
درجہ کے عالم تھے وہ کسی سے مخفی نہیں ہے لیکن جب
ان کو صوفیائے کرام سے سابقہ پڑا تو انہی کے ہو کر رہ گئے۔

روایت ہو کہ مولانا سے روم ایک روز حوض کے کنارے
گھر میں تشریف رکھتے تھے تلامذہ آس پاس بیٹھے ہوئے
تھے چاروں طرف کتابوں کا ڈھیر لگا ہوا تھا۔ اتفاقاً
شمس تبریز وہاں پہنچے اور پوچھا کہ یہ کیا کتابیں ہیں۔
مولانا نے کہا یہ علمی کتابیں ہیں تم کو ان سے کیا غرض
شمس تبریز نے کتابیں اٹھا کر حوض میں پھینک دیں
مولانا کو سخت رنج ہوا اور کہا کہ میاں درویش تم نے
ایسی چیزیں ضائع کر دیں جو اب کسی طرح نہیں مل سکتیں
ان کتابوں میں ایسے نادر نکتے تھے کہ انکا نعم البدل نہیں
مل سکتا شمس تبریز نے حوض میں ہاتھ ڈالا اور تمام کتابیں
نکا کر کنارہ پر رکھ دیں لطف یہ ہے کہ کتابیں ویسی ہی
خشک کی خشک تھیں۔ نمی کا نام نہ تھا۔ مولانا بے حجت
حیرت طاری ہوئی شمس تبریز نے کہا یہ عالم حال کی باتیں
ہیں تم ان کو کیا جانو۔ اس کے بعد مولانا انکے اراد مندوں
میں داخل ہو گئے۔

ساتواں سبق

خدا سے تعالیٰ کے بعد اولاد کے حق میں

ماں باپ کا درجہ ہے جس سے ماں باپ

راضی رہیں اوس سے خدا راضی ہے اور جس سے

ماں باپ ناراض ہوں وہ خدا کا مردود ہے اوس کی

عبادت و نیکی سب برباد ہے ماں باپ کے حکم پر

چورو سے دست بردار ہونا جائز رکھا گیا ہے ماں باپ

کے مقابلہ میں ہوں ماں تک کہنا گناہ ہے۔ امام نووی

نے لکھا ہے کہ جس شخص سے ماں باپ ناراض ہوں اُسے

پچھے نماز درست نہیں ہے۔ نواب بدرالدولہ مرحوم کو

ہم نے دیکھا ہے کہ نماز صبح سے فارغ ہونیکے بعد اپنے

مکان سے پیادہ چلتے ہوئے روزانہ باپ کی خدمت میں

جا کر سلام عرض کر کے واپس ہوتے اور پھر دوسرے کاموں

میں مصروف ہوتے تھے نواب محمد شرف الدین خان صاحب

علیل تھے تو نواب محمد حفیظ الدین خاں صاحب کو ہم نے

دیکھا ہے کہ صبح کی نماز سے فارغ ہونیکے بعد اپنے باپ پر

پھونکے اور والد کی درازی عمر کی دعا کر کے دوسرے کاموں
 میں مصروف ہوتے سید شاہ غلام محمد صاحب قادری
 اور ان کے بھائیوں کو ہم نے بار بار دیکھا ہے کہ روزانہ
 اپنے جدا مجد کی درگاہ پر صبح اور شام حاضر ہوتے اور اپنے
 ہاتھ سے وہاں جا روپ کشی کر کے اور چراغ لگا کر واپس
 ہوتے کبھی ان لوگوں نے اس طریقہ کو ترک نہیں کیا۔ سید
 محمد رکن الدین خاں عرف پتھر و میاں مرحوم کو ہم نے دیکھا
 کہ کسی ایک بڑی تقریب میں جہاں کثرت سے لوگ تھے اور
 سید صاحب ہی کی وجاہت سے وہاں لوگ جمع تھے اتفاقاً
 سید صاحب کے والد وہاں پہنچے اور فرش کی وجہ
 سے جوتا چھوڑ دیا تاکہ خدام اوٹھالیں لیکن سید صاحب نے
 اپنے والد کا جوتا خود اوٹھالیا اور کسی خادم کو لینے نہیں دیا
 مولوی محمود علی صاحب صدیقی کو ہم نے دیکھا ہے کہ کبھی
 اپنے باپ کے سامنے اونھوں نے غیر ضروری باتیں نہیں کیں
 اور ہمیشہ سامنے اوب کے ساتھ سر جھکائے رہے۔

اسٹوڈنٹ

آدمی کی عزت ہر جگہ علم سے ہوتی ہے اور علم ہی ایک ایسی چیز ہے جو خراج کفیت کم نہیں ہوتا بڑی بڑی سلطنتوں نے جو ترقی کی ہے وہ علم ہی سے کی ہے اور علماء کو جو مرتبہ ملایا اولیاء اللہ جس درجہ پر پہنچے ہیں وہ محض علم کی بدولت ہے۔ پس جہاں تک ہو سکے علم کے حاصل کرنے میں کوشش کرنا لازم ہے۔ پہلے اپنا علم پڑھنا چاہئے اوس کے بعد دوسرے علوم و فنون کے حاصل کرنے میں سعی کریں تو اچھا ہے ایک شخص نے اپنے نوعمر لڑکے کو قرآن پڑھایا اوس کے بعد اردو فارسی اور پھر عربی شروع کرادی لڑکے نے پندرہویں سال میں منشی عالم اور مولوی کا امتحان پاس کر لیا اوس کے بعد اوس کے باپ نے انگریزی شروع کرادی لڑکے نے انگریزی کے علاوہ اپنے شوق سے مولوی عالم کے امتحان کی تیاری شروع کی آخر کار اونیس سال کی عمر میں مولوی عالم اور میاٹرک میں کامیاب ہو گیا

اس کے بعد اوس کے باپ نے لڑکے کی شادی کرنی چاہی
 تو بیٹے نے عرض کیا کہ عربی میں فاضل کا امتحان اور انگریزی
 میں بی اے کے امتحان سے فارغ ہونیکے بعد ارادہ
 فرماویں تو بہتر ہے باپ نے منظور کیا چار سال کے عرصہ
 لڑکا دونوں امتحان میں کامیاب ہو گیا۔ کامیاب ہونیکے ساتھ ہی
 دو سو روپیہ تنخواہ پر ملازم ہو گیا اور ایک اچھے گھرانے
 میں اوس کی شادی ہو گئی اور چونکہ اس کے خسر کو کوئی
 زرینہ اولاد نہ تھی اس لئے اس کو خسر کا اسٹیٹ لاکھ روپیہ
 کامل گیا اس نے اس روپیہ سے ایک کارخانہ کمولادوں
 کے عرصہ میں اس کے حسن تدبیر سے سالانہ دس ہزار روپیہ کا
 فائدہ ہونے لگا اس لئے اس نے اس کارخانہ میں اپنے
 بھائی بندوں کو چن چن کر مناسب خدمات میں اور کام پر لگا دیا
 گزشتہ صدیوں میں علم کے حامل کرنے میں بڑے
 بڑے مشکلات تھے کتابیں ملتی نہ تھیں راستے خطرناک تھے۔
 پڑھانے والوں کی تعداد قلیل مگر باوصف اسکے ہر قسم کی

محنت اٹھا کر لوگوں نے علم حاصل کیا خدا کی عنایت سے
 ہمارے زمانہ میں تو ہر قسم کی سہولت حاصل ہے سواری کیلئے
 ریل موجود ہے اور ہر جگہ مدرسے اور کالج قائم ہیں عمدہ عمدہ
 مطبوعہ کتابیں مل جاتی ہیں اور راستے پُر امن ہیں لہذا حصول
 علم کے لئے زمانہ حالیہ سے بہتر کوئی زمانہ نہیں ہے۔

نواں سبق | اپنے ملک کے بادشاہ کی اطاعت واجب
 ہے اور جب تک بادشاہ سے محبت نہ کریں

اور اس کے احکام کی تعمیل نہ کریں ملک کا نظم و نسق
 نہیں ہو سکتا نہ رعایا کو امن و چین حاصل ہو سکتا ہے
 اسہی وجہ سے خدا اور رسول کا حکم بھی یہی ہے کہ بادشاہ
 وقت کی اطاعت کرو اور اس کے حکم پر چلو بغاوت تہا۔
 سنگین جرم اور باغی واجب القتل ہے۔ ایک شخص نے
 نظر حقارت سے کتے کو دیکھا اور کہا کہ سب جانوروں میں
 کتا غلیظ اور نجس العین ہے۔ کتے نے جواب دیا کہ انگریزی
 عہداری میں تو میری بڑی عزت ہوتی ہے انگریزی کو یہ

ایسی آدمیوں کا گزرتا نہیں ہوتا میں تو
 وہاں بے حلفت پڑا پھرتا ہوں اور یورپین کے ساتھ گاڑ
 میں بیٹھ کر ہوا خوری کرتا ہوں اب تو وہ لوگ بھی جو میرے
 نجس العین ہونے کا فتویٰ دیا کرتے تھے مجھ کو اپنے گھروں
 میں رکھتے اور اپنے گود میں سلاتے اور ساتھ لئے پھرتے
 ہیں پھر مجھے نجس العین کہنا صحیح نہیں ہے خدائے تعالیٰ
 نے میرے میں ایک صفت وفاداری کی ایسی رکھی ہے
 کہ جس کی وجہ سے لوگ مجھ کو عزیز رکھتے اور عزت کرتے ہیں
 میرا دعویٰ یہ ہے کہ جن لوگوں میں وفاداری کا مادہ نہیں ہے
 اور گورنمنٹ سے باغیانہ خیالات رکھتے ہیں ان سے
 ہر طرح اچھا ہوں اس کے سوا میں اپنے سے بھی بدتر
 اور غلیظ جانور کی نشاندہی کرتا ہوں کہ سٹور میرے سے
 بدتر جہاں بدتر ہے۔ سٹور وہیں موجود تھا اس نے کہا کہ جو
 لوگ بدویانت اور رشوت خوار ہوتے ہیں اور رشوت
 کھا کے حقدار کے خلاف احکام صادر کرتے ہیں وہ مجھ سے

بھی بدتر اور غلیظ ہیں۔ غرض حاکم وقت کی اطاعت بہت
 مصالح پر مبنی ہے گزشتہ زمانہ کے حالات سُن کر حیرت
 ہوتی ہے کہ اوس زمانہ میں امن قائم نہیں تھا۔ لوگ گھروں
 میں شب کو باری باری سے جاگتے اور اپنے گھروں کی
 حفاظت کرتے تھے اور اسی بد امنی کی وجہ سے گھروں کی
 دیواریں بہت اونچی اور دروازے مضبوط رکھا کرتے تھے
 اور ہر گھر میں ہر شخص کے پاس ہتھیار رکھا کرتے تھے خدا
 ہم کو ایسا مبارک زمانہ دیا ہے کہ ہر جگہ امن اور ہر جگہ اطمینان
 ہے اسی وجہ سے لوگوں نے جنگوں میں ہوا دار مکان
 بنانا شروع کر دیا۔ دیواریں پست اور دروازے مُشَبَّک
 سرکار کے انتظام کے بھروسے پر لوگوں نے ہتھیار کا
 رکھنا چھوڑ دیا قطعاً الطریق راہزن چور ڈاکو سرکار کے
 انتظام سے ایسے بھاگے جیسا شیطان لاحول سے بھاگتا
 اب ہر طرف امن و بے فکری ہے نہ صرف حیدر آباد بلکہ
 ہندوستان دارالامن بن گیا ہے۔ سرکار کے انتظام نے

باگ بکری کو ایک گھاٹ پانی پلا کر چھوڑ دیا مطلب اسکا
یہ ہے کہ مالدار اور غریب دونو کو ایک ہی عدالت اور
ایک ہی محکمہ سے دادخواہی کا موقع دیا گیا بہت سے
معمولی اور متوسط لوگ بڑے بڑے امرا و عہدہ داروں
پر دعوے اور استغاثے دائر کر کے عدالتوں سے
کامیاب ہوئے اور اون کی جایدا دیں ضبط کرائیں
اور اپنی داد کو پہونچے۔ بتاؤ کہ کیا اس سے بہتر
کوئی زمانہ ہمارے لئے آنے والا ہے۔ دعا کرو کہ
ہمارے بادشاہ اور ہماری سلطنت کو خدا قایم رکھے
آمین۔ ثم آمین۔ جو ملک اور جو بادشاہ ہماری سلطنت
اور ہمارے بادشاہ کا حامی اور طرفدار ہے خدا او کو
بھی قایم و دائم رکھے۔

خداے تعالیٰ لوگوں کے دلوں اور نیتوں
دسواں سبق | کئی نتیجہ فرماتا ہے صورت شکل کی وجہ جانچ
نہیں کرتا اس لئے ہر کام میں نیت خالص چاہئے اگر

کوئی شخص نماز اس نیت سے پڑھتا ہے کہ خدا نے اس کے
 پڑھنے کا حکم دیا ہے اور نماز پڑھنے سے اس کی خوشی
 ہوتی ہے تو بلاشبہ ایسی نماز خدا کے پاس بہت مقبول
 اور نمازی کے لئے بڑے بڑے مدارج ہیں لیکن اگر
 کوئی نماز اس وجہ سے پڑھتا ہے کہ دنیا میں لوگ اس کو
 نمازی سمجھ کر عزت کریں اور لوگوں میں وہ نیک مشہور
 ہو تو ایسا نمازی خدا کے پاس کچھ عزت نہیں رکھتا ہے۔

کلیدِ درِ دوزخ است آں نماز

کہ در چشم مردم گذاری دراز

اسی طرح خیرات نیک نیتی سے کیجائے تو اس کا بڑا
 ثواب ہے لوگوں کے دکھانے کے لئے جو خیرات ہوتی
 ہے اس کا معاوضہ خدا کے ہاں کچھ بھی نہیں ہے۔
 اسی طرح اگر کوئی شخص موٹر میں اس وجہ سے بیٹھا کرتا
 ہے کہ لوگوں میں وہ امیر مشہور ہو اور غریب اور
 متوسط الحال اشخاص اس کو دیکھ کر مرعوبے متاثر ہوں

اور شرمندہ ہوں تو خدا کے پاس ایسے شخص کے لئے
 سخت سزا ہے ہاں اگر اس نیت سے وہ بیٹھا کرتا ہے
 کہ خدائے تعالیٰ کے نعمات کا اظہار ہو اور ان لوگوں
 کو جو پیادہ پھرتے ہیں یا ہلکی سواری میں بیٹھا کرتے ہیں
 دیکھ کر متاثر ہوا اور خدا کا شکر ادا کرے تو ایسے شخص کا
 موٹر میں بیٹھنا بھی اجر سے خالی نہیں ہے۔ غرض خدائے تعالیٰ
 نیت کو دیکھتا ہے عجز و انحصار اس کو بہت پسند ہے
 غرور اور تکبر سے ناراض جس نے غرور کیا خدا نے اس کو
 ذلیل کیا جس نے عاجزی کی خدا نے اس کی عزت بڑھائی۔
 جناب پیغمبر خدا صلی اللہ علیہ وسلم دنیوی حیثیت سے
 ملک عرب کے ایک بادشاہ تھے اور اخروی لحاظ سے
 خدائے تعالیٰ کے خاص بندے اور تمام پیغمبروں اور
 اولیاء اللہ کے سر تاج تھے باوصف اس کے آپ کی حالت
 یہ تھی کہ معمولی اور ادنیٰ کام کرنے میں بھی اپنے مضائقہ
 نہیں فرمایا۔ حضرت انس رضی اللہ تعالیٰ عنہ جو آپ کے

خادم تھے فرماتے ہیں کہ جس قدر کام آپ کا میں کیا کرتا تھا
 اوس سے زیادہ کام میرا آپ کو دیا کرتے تھے ایک دفعہ
 آپ حجرہ شریف میں تشریف رکھتے تھے لوگ استقدر
 نبھر گئے تھے کہ جگہ تک نہیں رہی اس اثنا میں ایک
 صحابی حاضر ہوئے تو اون کو دیکھ کر سرکار نے چادر مبارک
 دی اور اونھوں نے چادر مبارک اوٹھا کر آنکھوں سے
 لگا کر بوسہ دیا اور خوب روئے اور چادر مبارک واپس
 کر دی۔ حضرت عمر رضی اللہ تعالیٰ عنہ کے زمانہ خلافت
 میں بیت المال کا ایک اونٹ گم ہو گیا تو خود تلاش
 کے لئے نکلے لوگوں نے عرض کیا کہ پولیس کو حکم دیا جائے
 یا غلاموں کو ارشاد ہو کہ تلاش کریں ارشاد فرمایا کہ مجھ سے
 زیادہ کون غلام ہو سکتا ہے۔ اب حالت یہ ہو گئی ہے
 کہ بڑی تنخواہ والے چھوٹی تنخواہ والوں کو تعظیم دینے
 یا اپنی پریویٹ تقاریب میں مدعو کرنے یا اون سے
 ہم کلام ہونے میں اپنی خفت سمجھتے ہیں اور جس کا نام

سولسٹ میں نہ ہوا اوس کو قابل خطاب خیال نہیں کرتے
 کیونکہ بڑی تنخواہ والوں کی لین میں وہ شامل نہیں ہے
 جو شخص خدا سے ڈرا اور اوس کو راضی رکھا اور اسی کا
 بھروسہ کیا تو بلاشبہ اپنے ارادوں میں وہ کامیاب
 ہوگا اور منزل مقصود کو پہنچے گا۔ حضرت موسیٰ علیہ السلام
 کے زمانہ میں ایک شخص نہایت غریب اور مفلس تھا
 جب وہ قریب المرگ ہوا تو اپنے بچوں کو بلایا اور کہا
 کہ میں تم لوگوں کو خدا کے بھروسہ پر چھوڑتا ہوں وہ تم
 لوگوں کا حامی اور مددگار رہے گا اسکے بعد وہ مر گیا۔
 خدا کی قدرت دیکھئے کہ کچھ عرصہ کے بعد ان لوگوں کو اقتدار
 دولت ملی اور اس قدر مالدار ہو گئے کہ جس کا کوئی ٹھکانا
 نہیں۔ آخر ان ہی لوگوں نے خدا سے عرض کیا کہ ذرا تو
 ہاتھ کو کھینچ۔ بارگاہ خداوندی سے ارشاد ہوا کہ ہم نے
 تم کو ابھی کچھ نہیں دیا۔ اتفاق سے اوس زمانہ میں
 ایک بہت مالدار اور متکبر شخص نے بھی اپنے مرتے وقت

اپنے لڑکے کو بلایا اور کہا کہ میں نے تمہارے لئے بہت کچھ
 دولت چھوڑی ہے تمہاری زندگی آرام سے کٹے گی
 میں فلاں مفلس شخص کے جیسا تم کو خدا کے بھروسہ نہیں
 خچوڑتا ہوں یہ کہہ کر مر گیا لڑکے نے مال و دولت پر
 قابض ہو کر فضول خرچی شروع کی نوبت یہاں تک پہنچی
 کہ پہنے کو کپڑا تک نہیں رہا آخر ریتی میں اپنے جسم کو
 چھپا کر بیٹھا کرتا تھا خدا نے فرمایا کہ ریتی بھی ہماری ہی
 اسی واسطے کہتے ہیں کہ ہمیشہ خدا کا بھروسہ رکھنا چاہئے
 وہ ہر طرح کافی ہے وَهُوَ حَسْبِي وَنِعْمَ الْوَكِيلُ
 نِعْمَ الْمَوْلَىٰ وَنِعْمَ النَّصِيرُ۔

میر غلام پنجتن کے چار لڑکے تھے۔
 گیارہواں سبق غایت حسین شفق حسین الفت حسین محبت حسین
 غایت حسین کی تعلیم ڈاکٹری میں ہوئی اور وہ ڈاکٹر ہو کر
 چار سو روپیہ تنخواہ پر ملازم ہو گیا۔ شفق حسین امتحان
 بیرسٹری پاس کر کے نہایت نامور می کے ساتھ وطن

واپس آیا۔ چونکہ ہندوستان میں اوس کی تعلیم اچھی ہوئی
 تھی اور اخلاقی حالت بھی قابل تعریف تھی اس لئے
 ولایت سے واپس آنیکے بعد اوس کے مزاج اور لباس
 میں کسی قسم کا تغیر آنے نہیں پایا ماں باپ اور دیگر بزرگوں
 کا حد درجہ کا ادب کرتا تھا اور بھائی بہنوں اور محلہ داروں
 پر بھی بڑا شفیق تھا اور بار بار خدا کا شکر ادا کرتا اور کہتا
 کہ سب سے بڑا احسان خدا کا یہ ہے کہ اوس نے میرے
 سر پر ماں باپ کا سایہ قائم رکھا ہے۔ ماں باپ ہی کی
 وجہ سے میں آج اس مرتبہ پر پہنچا ہوں۔ ہمارے مذہب
 میں سوائے خدا کے کسی کو سجدہ جائز نہیں ہے ورنہ میں
 سب سے پہلے اپنے ماں باپ کو سجدہ کرتا غرض شفقت حسین
 کے ولایت سے آنیکے بعد مسلسل دو ہفتے تک عزیز
 واقارب اور دوست احباب کے پاس دعوتیں ہوتی
 رہیں لوگوں نے وفور محبت سے ان جلسوں میں شفقت حسین
 کی تعریف کی اور بڑی بڑی سپیچیں دیں شفقت حسین نے

عموماً اپنی تعریف اور فضول خرچی سے لوگوں کو روکا
چنانچہ نواب غلام اہلبیت خاں صاحب کے ایٹ ہوم
میں جو جواب دیا ہے اسکا اقتباس حسب ذیل ہے۔

حضرات

سب سے پہلے میں خدائے واحد کا شکر ادا کرتا ہوں
جس کے احسانات بے شمار ہیں اور جس کی عنایت
اور مہربانی کے بغیر ہم کبھی منزل مقصود کو نہیں پہنچ
سکتے اور چونکہ وہ دانا بینا ہے اور ہماری سب حالتوں
سے واقف ہے اس لئے اس سے ہر حالت میں ڈرنا
اور اس کے تعمیل احکام میں کوشاں رہنا چاہئے
ہماری اخلاقی حالت درست کرنے اور دینی و دنیوی
فوائد حاصل کر نیکے لئے مجموعہ فرامین الہی اور مجموعہ
ارشادات نبوی سے بہتر ہمارے لئے کوئی کتاب رہنما
اور واجب العمل نہیں ہے اس کے بعد عموماً حاضرین
مجلس کا اور خصوصاً نواب غلام اہلبیت خاں صاحب کا

شکریہ عرض کرتا ہوں کہ جن قیمتی الفاظ سے میری تعریف
 کی گئی ہے اور جن ظن ظاہر کیا گیا ہے اور دعوت کا ساما
 مہیا فرمایا گیا ہے میں اس کا ہر طرح ممنون ہوں لیکن سچی
 بات یہ ہے کہ میں ہرگز اس قابل نہیں ہوں کہ کسی مجلس
 میں ممتاز سمجھا جاؤں یا کسی خاص الفاظ میں میری تعریف ہو
 من آنم کہ من دانم۔ میری رائے یہ ہے کہ محض ولایت
 کی تعلیم کوئی غیر معمولی مسرت کی وجہ نہیں ہو سکتی البتہ جو
 لوگ ہندوستان میں عربی فارسی میں اعلیٰ قابلیت
 حاصل کر نیکے بعد انگریزی تعلیم کے لئے ولایت جاتے ہیں
 اور باوجود انگریزی لیاقت کے حاصل کر نیکے نیک چلن
 بھی رکھتے ہیں تو البتہ ویسے لوگ بلاشبہ مستحق تعریف
 ہیں۔ عربی و فارسی میں میری معمولی تعلیم ہوئی ہے اس لئے
 میرا مصمم ارادہ ہے کہ علوم عربیہ کے حاصل کر نیکے لئے
 دیوبند کا سفر اختیار کروں اگر حدیث و فقہ و تفسیر میں کامیاب
 ہو جاؤں تو میں اپنی زندگی کا نیک ثمرہ خیال کروں گا

میری آزاد رائے یہ ہے کہ انگریزی تعلیم کے پہلو بہ پہلو
 عربی تعلیم بھی ہو جو مسلمان بغیر عربی و فارسی کے صرف انگریز
 میں لیاقت پیدا کرتے ہیں اور عربی و فارسی سے وہ
 نا آشنا ہوتے ہیں تو اون کی مثال اوس شخص کی ہے
 جس کا ایک پہلو مفلوج ہو اس کے سوائے انگریزی داں
 مسلمان کے خیالات اور عقاید اچھے نہیں رہتے اور اردو
 نوشت و خواند پر اون کے ایک ایک لٹکا کالج کا مضحکہ
 اور آتا ہے کیونکہ ہمیشہ اون کے تحریرات میں بے اعلیٰ
 اور غیر مربوط الفاظ ہوا کرتے ہیں اور بد خطی جدا اوسکی
 موید ہوتی ہے اس بات کا بھی تجربہ ہوا ہے کہ بعض لوگ
 ولایت سے واپس آنیکے بعد باوصفیکہ ذرائع آمدنی بالکل
 سدود رہتے ہیں مگر بریں ہم اخراجات وسیع پیمانہ پر رکھے
 جاتے ہیں جس کی وجہ سے انھیں قرضہ کا بار غظیم اٹھانا
 پڑتا ہے اور اوس کی ادائیگی محال ہو جاتی ہے لہذا محض
 ولایت کے چند سالہ سکونت سے اونچے خیالات کا پیدا

کرنا اور طرز معیشت کا بدلنا ایک نامناسب اور قابل مضحکہ
 بات ہے اب ایک عادت یہ بھی ہو گئی ہے کہ ڈنر اور
 ایٹ ہوم اور ٹی پارٹی میں کسی ذمی اثر یا مقامی عہدہ
 کے تبادلہ یا ترقی یا توسیع اختیارات کے موقع پر لمبی چوڑی
 تعریف کی جاتی اور ایسے صفات ظاہر کئے جاتے ہیں جو
 فی الواقع اوسیں موجود نہیں رہتے جس کی وجہ سے عکس
 نہند نام رنگی کا فور کی پوری مثل صادق آ جاتی ہے
 اسلئے میں اس کا سخت مخالف ہوں کہ سمجھ کسی کی تعریف
 کی جائے یا ایسے صفات بیان کئے جائیں جو اوسیں نہ
 ورنہ اوسکی مثال بالکل ویسی ہو جائیگی کہ ایک سیاہ فام
 اور بد صورت سے یہ کہا جائے کہ آپ بہت گورے اور
 خوب صورت شخص ہیں۔ میری رائے یہ ہے کہ جو شخص مجمل
 کسی کی تعریف کرتا ہے اور وہ شخص بھی حوالیسی تعریف اپنے
 حق میں جائز رکھتا اور اوس سے خوش ہوتا ہو ضرور قابل فخر
 جو شخص خدا پر بھروسہ رکھتا اور لوگوں کی خوشامد متنب

رہتا ہے خدا اوس کی ضرور حمایت کرتا ہے جب خدا کسی کا حامی ہو جاتا ہے تو کوئی اوس کو ضرر نہیں پہونچا سکتا۔
حضرت معاویہ رضی اللہ تعالیٰ عنہ نے اپنے عہد خلافت میں حضرت عائشہ صدیقہ رضی اللہ عنہا کی پیشگاہ میں ایک عریضہ بھیجا اور عرض کیا کہ مجھے کچھ نصیحت فرمائے لیکن وہ نصیحت بہت لمبی نہ ہو۔ حضرت عائشہ رضی اللہ تعالیٰ عنہا نے حسب ذیل جواب دیا۔

”بعد سلام کے واضح ہو کہ حضرت رسول خدا صلی اللہ علیہ وسلم فرماتے تھے کہ جو شخص باوصف لوگوں کی ناخوشی کی۔ اللہ تعالیٰ کی خوشنودی کا خواہاں ہوتا ہے تو اللہ تعالیٰ اوس کے لئے کافی ہے اور جو لوگوں کی خوشی کے لئے اللہ تعالیٰ کی ناخوشی کی پروا نہیں کرتا تو خدا بھی اوس کو لوگوں کا محتاج کر دیتا ہے والسلام“

حضرت ابن عباس رضی اللہ تعالیٰ عنہ سے روایت ہے کہ سرکار نے فرمایا خدا کے احکام کا لحاظ رکھو خدا تمہارا حامی

و مددگار رہے گا جو کچھ مانگنا ہو خدا ہی سے مانگوا اور خدا ہی
 سے استمداد کرو جو قسمت میں لکھا ہے وہی ہوتا ہے اگر سب
 لوگ تمہارے نقصان پہنچانے کے لئے متفق ہوں جو تمہارے
 تقدیر میں خدا نے نہیں لکھا ہے تو ہرگز نقصان نہیں
 پہنچا سکتے اور اگر سب متفق ہوں کہ تم کو نفع پہنچائیں
 جو تمہارے تقدیر میں خدا نے نہیں لکھا ہے تو ہرگز نفع
 نہیں پہنچا سکتے اس لئے میری عرض یہ ہے کہ جس حاکم
 کی حکومت مستقل اور لازوال ہے اوسی سے ڈرنا اور
 اوسی کی خوشامد کرنا اور اوسی کی رضا جوئی کی فکر میں رہنا
 چاہئے عارضی حکام کی خوشامدنا زیبا ہے اگر کوئی بادشاہ
 ہم سے ناراض ہو جائے تو ہم دوسرے بادشاہ کے ملک
 میں جا کر رہ سکتے ہیں لیکن خدا کی حدود حکومت سے کسی
 باہر نہیں ہو سکتے ہر جگہ اوسی کی حدود ارضی ہے اور
 ہر جگہ اوسی کی فوج۔

اب میں اپنی تقریر ختم کرتا اور دعا کرتا ہوں کہ خدا تعالیٰ

ہم سے راضی رہے اور ہم کو ایسے افعال کی توفیق دے
جن سے وہ خوش ہوتا ہے اور یہ بھی دعا ہے کہ خدا تعالیٰ
ہمارے بادشاہ کو خیر و عافیت کے ساتھ عرصہ دراز تک
قائم رکھے اور اون کے خیر و برکات روز افزوں ہوں ^{مکین}
غلام نچتن صاحب کے تیسرے فرزند سہمی الفت حسین
جس کی عمر بارہ سال کی ہے اس سے ایک محلہ دار
غلام غوث خاں صاحب نے جو سوالات کئے ہیں اور
الفت حسین نے جو جواب دیا ہے مجھے اس کی نقل
کیجاتی ہے جو بات سے غلام نچتن صاحب کے طریقہ
تعلیم و تربیت اور لڑکوں کی شائستگی کا اندازہ ہو گا۔
غلام غوث صاحب (الفت حسین سے مخاطب ہو کر)
آپ کے والد تو سرکاری عہدہ دار اور بڑی تنخواہ پانے
والوں سے ہیں اور اون کے پاس موٹر۔ بگھی۔ یکہ۔ جوڑی
سب کچھ ہے پھر آپ ایسے عہدہ دار کے فرزند ہو کر
دارالعلوم کو پیادہ اور بغل میں کتابیں دابے ہوئے

جاتے ہو کوئی آدمی تک ساتھ نہیں رہتا اور نہ کبھی مدرسہ جاتے ہوئے آپ کو سواری میں دیکھا۔ آپ کو بھی چاہئے کہ دوسرے عہدہ داروں کے لڑکوں کی طرح سواری میں جایا کریں اور کتابوں کے لئے ایک نوکر آپ کے ساتھ لے گئے۔ الفت حسین۔ ہمارے ابا جان فرماتے تھے کہ طالب علم کے زمانہ میں زندگی بالکل سادگی سے رہے تاکہ لڑکوں میں غرور کا مادہ پیدا نہ ہو۔ ابا جان یہ بھی کہتے تھے کہ علم کے حاصل کرنے کے لئے پیادہ جانے میں ثواب ہے اور خدا کے پاس اس کا بڑا درجہ ہے اگر طالب علم کی کتابیں کوئی اور شخص اٹھا کر لیجائے گا تو ثواب میں اس کی بھی شرکت ہوگی۔ سوائے اس کے مدرسہ قریب ہے۔ پھر سواری کی کیا ضرورت ہے۔

غلام غوث۔ آپ کیا پڑھتے ہیں۔

افت حسین۔ منشی میں امتحان دیچکا ہوں جس کو ایک ہفتہ ہوا۔ نتیجہ شائع ہونے کے بعد انشاء اللہ تعالیٰ

انگریزی مدرسہ میں داخل ہونگا۔

غلام غوث - امتحان دیکر آپ مطمئن ہو گئے یہ بات اچھی نہیں ہے بلکہ آپ کو امتحانوں سے ملنا اور اون کے پاس سفارش پہونچانا چاہئے تاکہ آپ کو کامیاب کریں۔ الفت حسین - ابا جان کہتے تھے کہ امتحان دینے کے بعد اور نتیجہ شائع ہونے سے قبل کسی امتحان سے ملنا اور اون کے پاس سفارش پہونچانا سخت بدنامی بات اور ایک اخلاقی سنگین جرم ہے اگر کوئی امتحان کسی نالایق امیدوار کو جس کے جوابات غیر صحیح ہوں رعایتی نمبر دیکر پاس کر گیا یا کسی لایق امیدوار کو جس کے جوابات صحیح ہوں کسی وجہ سے فیل کر دے گا تو وہ دنیا میں بدنام اور خدا کے پاس رو سیاہ ہوگا۔

غلام غوث - کیا آپ انگریزی نہیں پڑھتے۔ الفت حسین - منجملے بھائی صاحب سے انگریزی کی تیسری کتاب پڑھ رہا ہوں منشی میں پاس ہونیکے بعد

مستقل طور پر انگریزی جماعت میں شریک ہونگا۔

ف غلام نجتن صاحب کا چوتھا لڑکا محبت حسین جس کی عمر سات سال کی ہے سعید عالم خاں صاحب کے سوالات کا جواب حسب ذیل دیا ہے۔

سعید عالم خاں۔ میاں پرسوں آپ کے گھر پر بہت سے لوگ جمع تھے۔ اور بہت سی گاڑیاں باہر کھڑی تھیں۔ کیا کوئی تقریب تھی۔

محبت حسین۔ پرسوں ہمارے بھائی جان کے امتحان کامیاب ہونیکے سبب سے مدرسہ کے لڑکوں اور مدرسین کو اباجان نے دعوت دی تھی اور بھائی جان کو پھول پہنائے بچوں کو اور مدرسین کو گلدستے اور پان دیے بھائی جان نے فارسی میں ایک عمدہ اسپچ دی جس کو سب لوگوں نے پسند کیا بڑے بھائی جان نے اُن کو ایک سونے کی گھڑی دی۔ منجھلے بھائی جان نے ایک سیکل دلا دی۔ اباجان نے ایک قلمی اور مطلقاً قرآن شریف

دیا جس کو ابا جان نے ایک سو ساٹھ روپیہ میں لیا تھا
 سب لوگوں کے کھانے سے فارغ ہونیکے بعد نو بجے
 سے بارہ بجے شب تک مولود برز بنی شریف ہوا ماما جان
 نے میراثنیوں کو بلوایا تھا لیکن ابا جان نے اون کو
 نکلوا دیا جس سے ماموں جان ناخوش ہو گئے۔ ابا جان
 کہتے تھے کہ آج میراثنیئیں آئیں کل طواہف آئیں گے
 اور پرسوں شیئے اڑینگے اسلئے یہ سلسلہ ہی اچھا نہیں ہے
 سعید عالم خاں۔ میاں آپ نے ہم کو کیوں دعوت
 نہیں دی ہم تو آپ کے قدیم نیاز مند ہیں۔

محبت حسین۔ آپ کو دعوت کی کیا ضرورت تھی
 آپ کو خود آنا چاہئے تھا۔ بات یہ ہے کہ خاص سدر
 کے استادوں اور لڑکوں کو دعوت دی گئی تھی
 اور قرابت کے چند لوگ بھی آگئے تھے ورنہ ابا جان
 آپ کو ضرور دعوت دیتے۔

سعید عالم خاں۔ میاں آپ کیا پڑھتے ہیں۔

محبت حسین - اردو کی تیسری اور فارسی کی پہلی پڑھ رہا ہوں۔ قرآن شریف کے سات پارے ختم ہو گئے اب الحجل کا ترجمہ شروع کیا ہے۔

سعید عالم خاں - ترجمہ کب سے شروع کیا اور اب کون سے سورہ کا ترجمہ پڑھ رہے ہو۔

محبت حسین - دو ہفتہ سے ترجمہ شروع کیا گیا الم تر کیف تک ترجمہ پڑھ چکا۔

سعید عالم خاں - بھلا الحجل کا ترجمہ تو ہم کو سنا دیجئے۔

محبت حسین - جی بہت اچھا۔ ہر طرح کی تعریف خدا ہی

کو سزاوار ہے جو تمام جہان کا پروردگار ہے نہایت

رحم والا مہربان روز جزا کا حاکم۔ اے خدا ہم تیری ہی

عبادت کرتے ہیں اور تجھ ہی سے مدد مانگتے ہیں۔ ہم کو

سیدھا راستہ دکھا اُن لوگوں کا راستہ جن پر تو نے اپنا

فضل کیا نہ اون کا جن پر تیرا غضب نازل ہوا اور نگران ہو گا

سعید عالم خاں - چشم بد دور! چشم بد دور۔ خدا آپ کو

سلامت رکھے اور آپ کے والدین آپ کے سر پر قائم
رہیں اچھا میاں اب میں جاتا ہوں۔

محبت حسین۔ خاں صاحب مہربانی کر کے ذرا ٹھہر جائیے
اس کے بعد محبت حسین اپنے گھر میں گئے اور ایک کلابی
میں مٹھائی لاکر خاں صاحب کو دی۔

سعید عالم خاں۔ میاں خدا آپ کو دیگر گاہ سلامت
رکھے ابا جان کی خدمت میں میری جانب سے آداب
عرض کیجئے۔

سعید عالم خاں۔ میاں آپ کے والد نے سرکار سے
کیوں خطاب نہیں لیا بہت لوگوں کو خطاب سرفراز ہوا
آپ کے والد چاہتے تو نہایت سہولت سے خطاب
مل سکتا تھا آخر خطاب نہ لینے کی وجہ کیا ہے۔

محبت حسین۔ ابا جان فرماتے تھے کہ میرے والد نے
مجھ کو ایسا خطاب دیا ہے کہ اب سرکاری خطاب کی مجھے
ضرورت نہیں رہی۔ غلام پنجتن خود ایک ایسا اعلیٰ

خطاب ہے کہ اوس پر جس قدر فخر کروں سزاوار ہے
 میں اپنے ماموں جان کے بیٹے کو بلاتا ہوں اونے بھی
 کچھ پونچھ کر دیکھئے اس کے بعد محبت حسین اپنے ماموں زاد
 بھائی افتخار حسین کو خاں صاحب کے پاس لائے۔
 خاں صاحب۔ میاں آپ کا اسم شریف کیا ہے۔
 افتخار حسین۔ بندہ کو افتخار حسین کہتے ہیں۔
 خاں صاحب۔ آپ کس جماعت میں شریک ہیں۔ اور
 کیا پڑھتے ہیں۔

افتخار حسین۔ مڈل پاس ہو چکا ہوں اب انٹرنس کی
 پڑھائی ہو رہی ہے خانگی میں مولوی اعجاز حسین صاحب
 سے ہدایۃ النسخ۔ فصول اکبری پڑھ رہا ہوں۔

خاں صاحب۔ مذہبی اور اخلاقی چند ایسے سنگین جرائم
 بیان کیجئے جو قابل تدارک اور ناقابل عفو ہوں۔

جواب۔ خدا کے ساتھ شرک۔ بادشاہ کے ساتھ بغاوت
 ماں باپ کی نافرمانی۔ شوہر سے سرکشی۔

خاں صاحب - خوش اخلاق کس کو کہتے ہیں۔
 افتخار حسین - جس کی ملاقات سے دل پرست ہو حاکم
 اپنے محکوم سے عمدہ برتاؤ رکھنے والا - شوہر اپنی زوجہ سے
 محبت رکھنے والا - باپ اپنی اولاد سے نیک سلوک سے
 پیش آنے والا - حاکم عدالت اہل مقدمات کو ایک نظر
 سے دیکھنے والا۔

خاں صاحب - آپ کا سن کیا ہے۔
 افتخار حسین - ۵۰ محرم ۱۳۸۷ ہجری میں پیدا ہوا۔ اس لحاظ
 سے مجھ کو پندرہواں سال ہے۔

بارہواں سبق | بتلاؤ کہ وضو میں کتنے فرض ہیں اور کتنی
 سنتیں اور کون سے کون سے فرض ہیں
 جواب - وضو میں چار فرض ہیں۔ سائلم منہ کا دھونا۔
 دونوں ہاتھوں کا کہنیوں سمیت دھونا۔ پاؤں کا ٹخنوں سمیت
 دھونا۔ چوتھائی سر کا مسح کرنا۔ وضو میں چودہ سنتیں ہیں۔
 نیت۔ وضو کے شروع میں بسم اللہ کا پڑھنا۔ دونوں ہاتھوں کا

پہنچوں تک دھونا۔ مسواک کرنا۔ تین دفعہ کلی کرنا۔ تین دفعہ
 ناک میں پانی لینا۔ دائرہ کا خلال کرنا۔ دونو ہاتھوں کی
 انگلیوں کا خلال کرنا۔ دونو پاؤں کے انھلیوں کا خلال کرنا
 ہر عضو کا تین بار دھونا۔ ایک دفعہ سارے سر کا مسح کرنا۔
 سر کے مسح کے پانی سے دونو کانوں کا مسح کرنا۔ ترتیب سے
 وضو کرنا۔ اعضا کا پیالے دھونا۔

سوال۔ غسل کے فرائض کتنے ہیں وہ کیا کیا ہیں۔
 جواب۔ تین فرض ہیں۔ غرہ کرنا۔ ناک اندر سے دھونا۔
 سارے جسم پر پانی پہنچانا۔

سوال۔ غسل کی سنت بتلاؤ کہ کتنے ہیں اور کیا کیا ہیں۔
 جواب۔ پانچ سنت ہیں۔ دونو ہاتھوں کا دھونا۔ استنجا کرنا
 نجاست کا جسم سے دھونا۔ وضو کرنا۔ سارے جسم پر تین دفعہ پانی بہانا
 سوال۔ فرض اور سنت کی تعریف کرو۔

جواب۔ فرض وہ ہے جو قرآن مجید سے ایسی قطعی دلیل کے
 ساتھ ثابت ہو کہ جنہیں شیعہ نہ ہوا دسکے کرنے سے ثواب ہے

اور بلا عذر نہ کرنے سے سخت عذاب ہے۔ اور اوس کے نہ ماننے سے کفر لازم آتا ہے یعنی اوس کا منکر کا فر ہے۔

سنت وہ ہے کہ جس کے موافق حضرت رسول خدا صلی اللہ علیہ وسلم نے علی العموم عمل کیا ہو۔ بعض وقت ترک بھی فرمایا ہو اوس کے کرنے سے ثواب ہے اور نہ کرنے سے عذاب ہے

سوال۔ ہندوستان کے مشہور و معروف چار علماء کا نام بتلاؤ

جواب۔ حضرت مولانا شاہ عبدالحق صاحب محدث دہلوی۔

حضرت مولانا شاہ ولی اللہ صاحب دہلوی۔ حضرت مولانا شاہ

عبدالعزیز صاحب۔ حضرت ابوالحسنات مولوی محمد عبدالحی صاحب۔

سوال۔ بھلا حیدر آباد کے علماء سے پانچ چھ کا نام بتلاؤ۔

جواب۔ حضرت مولوی نیاز محمد صاحب۔ حضرت مولوی

محمد زماں خان صاحب۔ حضرت مولوی عباس علیخان صاحب۔

حضرت مولوی عبدالصمد صاحب قندھاری۔ حضرت مولوی

سید عمر صاحب قادری۔

سوال۔ حیدر آباد کے طبقہ مشائخین و علماء سے چند ایسے

نام تبار و جو ذمی علم اور جوان اور خوش چلن اور اعلیٰ خاندان سے ہو
 جواب۔ مولوی سید حیدر حسینی صاحب۔ مولوی سید
 وحید صاحب قادری موسوی۔ مولوی سید لطیف محی الدین صاحب
 قادری موسوی۔ مولوی محمد عبدالقدیر صاحب صدیقی۔
 مولوی محمد عبدالمتقدر صاحب صدیقی۔

سوال۔ چند ایسے جوان عہدہ داروں کے نام تبار و
 جن کے کام اور طریقہ کار روائی اور اخلاق سے عامرے علانی
 خوش اور مطمئن ہو۔

جواب (۱) مولوی ہاشم مغیر الدین صاحب ناظم اول عدالت
 دیوانی بلوچ۔ (۲) مولوی محمد اسد اللہ صاحب ناظم دوم
 عدالت فوجداری بلوچ۔ (۳) مولوی سید نور احسین صاحب
 منصرم ناظم عدالت دیوانی ضلع کریم نگر فقط

غزہ محرم الحرام ۱۳۳۵ھ

۱۹۱۶ء

